

Аşağıdaki Karakalpak Türkçesi metni okuyunuz, metnin transkripsiyonunu yapıp Türkiye Türkçesine aktarınız, cümleleri dilbilgisi bakımından (ses bilgisi, şekil bilgisi ve sözcük bilgisi) inceleyiniz.

Кайнак:

Karakalpak Folklorı, Karakalpak Halık Ertekleri, Tom I, Nökis 1977.

МУРАДЫНА ЖЕТКЕН АШЫҚЛАР

Буринғы өткен заманда Туркстан деген бир шәхәрде Әлимбет хәм Қәлимбет деген еки кембағал адамлар бар екен.

Олар күнин зордан көрип, бир күн тапса, бир күн таппай бир аз жыл өмир сүрипти. Әлимбеттиң сын-сымбаты келискен Жәлимбет деген бир баласы, Қәлимбеттиң ай десе аўзы бар, күн десе көзи бар, сулыў Бийбисәнем атлы қызы бар екен.

Жәлимбет пенен Бийбисәнем бирге өсип, бир-биреўин оғада жақсы көреді екен.

Күнлерден бир күни олар үйлерине отын әкеліў ушын тоғайға барыпты. Күн жүдә ыссы, қуяш нурлары әлемди жарқыратып турған. Жән-жағында бүлбиллер сайрап, ҳәр түрли намаға салған. Жәлимбет Бийбисәнемниң айдай жама-лына караған сайын қарағысы келип, жақсы көргенликтен жүреги өртенип қоя берипти. Иштен суўық демин алып, қызға не дерин билмей лал болып бир заман турыпты. Есин жыйнап өзіне келгеннен кейин Бийбисәнемниң қулағына мынадай деп сыбырлапты.

— Әй ашығым, мени бир мәртебе ғана сүйсең, дүньяда өзимди ең бахытлы адам деп есаплар едим.

— Сүйгенім, Жәлимбет, сени бир сүйиў ғана емес, сен ушын өмиримди беріўге таярмаң, бирақ ҳәзир емес.

— Неге бундай, дилбарым? — деп сорады Жәлимбет.

— Өзиң билесең ғой, бизиң елде ата-ананың рухатысыз сүйиў қатаң уят, мени адам жиберип айттыр. Оннан кейин ҳәр күни сүйисекте ҳеш ким ҳеш нәрсе айта алмайды, — дейди қыз. Булар отынларын алып болып, кеш болғанда үйлерине қайтады. Жәлимбет болса, үйине барыўдан Бийбисәнемниң үйине жаўшы жиберерин я жибермесин ойланып басын қатырады. «Қыздың әкеси қалың салса, қайдан таўып бере-мең, оннан да басқа шәхәрде барып талап ислеин, дүньялы болып келген соң қызды айттырайын» деген шешимге келипти. Бул ойын Бийбисәнемге қалдырмастан айтыпты. Жигит ата-анасынан рухат алып, қосласып узақ сапарға кетипти. Ол жол жүрипти, жол жүрсе де мол жүрипти. Бир шәхәрде

жақынлапты. Шәхәрде жақын жерде бир үлкен бағдың үстине шығыпты.

Жәлимбеттиң үйинен алып шыққан азығы таўсылып, оғада аш болады. Сол уақта ол бағдың ишине нәзер салып қараса, қызарып писип турған алмаларды көрипти. Аш болып киятырған жигит буны көрип бағдың ийесинен рухат сорамастан, бир тесик жер таўып бағқа кирипти де, бағдың ишиндеги алмалардан алып жей берипти. Тойғаныша жеп, шаршап келген адам, бағдың саясында уйықлап қалыпты. Бул бағ сол шәхәрдиң патшасының қызыниң екен. Патшаның қызы ҳәр ҳәптеде бир рет қасына қырқ қызын ертип, усы бағда сайрап, қылдырып қайтатуғын еди. Қызлар бағды аралап жүрсе, алма ағашының астында бир мүсәпир, үсти-басы жыртық, жалаң аяқ бир жигит жатырғанын көрди. Патшаның қызы қасындағы қызларға жигитти оятыўды буйырды. Жигит орнынан турып жән-жағына қараса, айналасы толған перийзат. Бағдың ийесиниң усылар екенин айтпай ақ аңғарды. Патшаның қызы болса, Жәлимбеттиң сымбатын, түритүсин көриўден «бул жигитте бир нәтиже бар, тегин емес. Буның менен бир ақшам дәўран сүргениниң әрманы жоқ» деп ойлады да, жигитке турған жерде ашық болып қалды. Ол жигитке қарап:

— Әй жигит, бул жерде неге жатырсаң, қайдан келдин, ким боласаң? — деп сорады.

Жәлимбет қайдан келгенин, көри не екенин қалдырмастан айтып берди. Патшаның қызы бул сөзди еситип, Жәлимбетти язине ертип бағдың ишиндеги сарайына алып барып, оны жуўандырып, үстине жақсы кийимлер кийиндирди. Жәлимбет үстине кийим кийген соң бурынғыдан да бетер шырайла-нып кетти. Қыз жигитке бурынғыдан жетн есе ашық болды. Бир майданның арасында Жәлимбет патшаның балаларындай қалға жетисти. Булар усы бағда бола берсин, ендиги сөзди патшадан еситесиз.

Бул шәхәрдиң патшасы басқа бир шәхәрдиң патшасы менен урысып атыр еди. Ол урыста қыздың әкеси женилип, сырттан келген душпанға беңде болып түшти. Қыз бағқа жеткен уақытта душпанлар шәхәрдиң тас-талқанын шығарған еди. Бул хабар қыздың да қулағына тийип, қасындағы қыз-ларына курал-жарақ таўып берди де, Жәлимбетке урысқа атланып баратырғанын хабарлады. Жигит те астына бир ат таўып алып, урыс майданына атланды. Душпанлар менен табан тирескен урыс болды. Арадан үш күн өткенде патша-

ның қызы урыс майданында қаза тапты. Жәлімбеттің де тула бойы жарадар болып, душпанлардың қолына бөнде болып түсті. Патша оны апарып зінданына таслады. Бұл зінданда жатып сүйгені Бийбисәнемді ойлап, ишин әрман қаплап, ыңылдап қайғылы намалардан айтып жата берді. Ендігі сөзді Бийбисәнемнің ауғалынан еситин. Қыз Жәлімбетті күтіп, жолына айдай карап жүре берді. Келетұғын ашығы болмады. Жолдан өткен кәруан болса, ашығының хабарын сорамай қалған күни аз болды. Өтип баратырған кәруанларға:

— Токта кәруан, қай жақлардан келесең,
Бизиң ярдан қандай хабар бересең,
Хабар айтсаң Жәлімбеттей ярымнан,
Сүйинши алып муралдына жетесең.

деп қалатуғын еди. Арадан бир жыл өтті, еки жыл өтті, бирақ яры келмеді.

Бұл шәхәрдің бир патшасы бар еди. Жасы да 60—70 лердің шамасына келип қалып еди. Бир күни ол құс салып киятырса, дәрбент жолдың аузында, «Жәлімбет ярым» деп сыңсып жылап отырған бир қыздың үстинен шықты. Патша қызды көрип, аңсары ауып қоя берді. Ол Бийбисәнемнің жанына келип:

— Не қылып отырған қызсаң, үйиң қай да? Кимнің қызысаң? — деп сорады. Бийбисәнем бұл кisinin патша екенни танымалды. Оған кимнің қызы екенин айтты да, бирақ неге жылап отырғанын айтпады.

Патша бұл жерден шықты да тахтына барып, қасына ең жақсы көретуғын бир үзирин шақырып алып былай деди: — Шәхәрдің шетинде Қәлімбет деген жарлы киши бар. Оның ай десе аузы бар, күн десе көзи бар бир тауланған сулуы қызы бар. Соған өлермен ашық болып қалдым. Қасына еки жасауылды ал да сол үйге барып қызын айттыр. Берсе қолынан, бермесе жолынан, тартып алып келиң! — деп буйырды.

Патша буйырған соң, үзирде жан барма, қасына еки жасауылды ертти де, қыздың үйине барды. Қәлімбетке келген жумысларын айтты. Бирақ ол қызым биледи деп, бийликти қызға берді. Бийбисәнем келген қонақларға «жанымды қазир алсаңыз да ондай гаррыға тиймеймен. Маған патшалық керек емес. Патшаның қырқ қатынының үстине түскен-

нен өлгеним абзал», — деп жууап берді. Бұл сөзди еситип үзир қасындағы еки жасауылға «қызды байлап алып жүриң!» деп буйрық берді.

Бийбисәнемди шәхәрге байлап апарып, патшаға тапсырды. Патша ашық ярының алдына келгенине қуанып, оны өзиниң пинхамы жайына киргизди де, сыртынан қулыпты урып қоя берді.

Бийбисәнем жайдың ояқ-буяғына сер салды. Асылып әлейин деп ойлады. Бирақта тәуекелге салып, жайдың ишин қарманып жүрип, бир пышақ тауып алды. Оны жеңиниң ишинне жасырып отыра берді. Күн батып, геүгим түскен мәхәлде патша жайға кирип келди. Қызға қол салып ойнай баслады. Бийбисәнем де оған онша қарсылық ете қоймады. Патшаның қыялы кем-кем бузыла берді, патша абайсыз турған уақта Бийбисәнем оның тап жүрегіне пышақты қалады. Патша сес шығармастан жан тапсырды. Қыз патшаны өлтирип болып, не ислерин билмей, албырақлап қалды. Аяқ-қолының дәрманы да кетти. Жайдың есигин де илип, хәр түрли ойлардың басына барды, еркек кишим киийп, бұл шәхәрден басқа жаққа кетиу кереклиги ойына келди. Тап усылып ислеуге бел байлап, патшаның шешип қойған киимлерин қолына алып, бир нәрсеге түйди. Патшаны да жайдың бир мүйешине жайғастырып, ауыр жатар уақта жайдан сыртықа шықты. Жайды да жақсылып қулыплап, гилтин қалтасына салып алды. Сарайдан еллеп шығып, шәхәрдің сыртына барып, қолындағы еркек киимлерди үстине киийп, жас жигит сыпатында болды да түни менен жол жүрип кете берді.

Таңның алдында Бийбисәнем ушы-қыйыры жоқ бир тоғайлыққа дуушар болды. Тоғайдың арасында баратырса, алдынан жалтылдаған оттың жарығы көринди. Ол не болса да бахтымнан көрейин деп, оттың жанына жақынлап барды. Барса алты адам ортаға от жағып гүрриңдесип отыр. Олардың биреуи:

— Пай, мына гилемди ап-аңсат ақ патшаның сарайынан урлап алдым ау, буны минип ертең падеңй деген шәхәрге барайық. Ол патшаның гәзийнесинде түрли қасыл затлар бар қусайды, — дейди. Сонда турып биреуи:

— Ол гилемнің қандай кәсийети бар? — деп сорады.

— Сорама, жора, буның үстине минш қай жерге апар десен, сол жерге алып барады, — дейди. Гилем урлаған қасындағыдан: — Сен не урладың?

— Мен мынау тас табақты урладым. Буны алдына қойып не жеймен десең, айтқаныңды сол уақытта орындайды,— дейді табак урлаған. Тағы да ол басқаларына қарап:

— Сизлер не тауып келдіңіз? — деп сорады.

Олардан біреуі:

— Мен ийне талтым. Егерде ийне менен бір жаман көрген адамды түртсең, ол тұрған жерінде қайуанға айланып кетеді. Буның қасиеті усындай,— дейді.

Урылардың қалғанлары хеш нәрсе таба алмай, босқа келген еді. Бийбисәнем урылардың бұл сөзлерінің барлығын да есигеі хәм бір жыңғылдың тасасына жасырынып отыра береді.

Бір мәхәллери урылар «Күн шығайын деп тұр, жатайық», деп хәр қайсысы өзінің отырған жерінде қыйсая кетті. Булар анық уйықлаған соң, Бийбисәнем орнынан тұрды да, олардың жатырған жеріне барып, гилемди, тас табақты алды. Ийне қаяқта екен деп қарап тұрса, бір урының жағасына қыстырыулы тұр екен. Оны да алып, гилемнің үстіне тас табақты қойып, өзи минди де «Мени Жәлімбет жүрген қалаға апар» деп бұйырды. Гилем бұл сөзді айтып болыудан аспанға көтерілді. Көзді ашып жумғанша, үлкен бір шәхәрдің қапталына келип түсті. Гилемди төрт бүклеп, тас табақты алдына қойып, «палау жегім келди. палау тайын бол» — деп еді, тас табак толған, үстінде гөши бар палау тайын болды. Палауды тойғаннанша жеп алды. Сонда да табак орта болар емес. Бір уақта қыз «тойдым» деп еді. Табақтағы палау тартылып жоқ болды. Бийбисәнем тас табақты гилемге орап, қолтығына хысты. Ийнени жағасына қыстырып, шәхәрге кирип барды. Адам таң қаларлықтай үлкен шәхәр екен. Сол күни базар екен. Бұл шәхәрдің патшасының қызы қасына қауыздерин ертип, базарлап жүр еді. Түри-түси, үстіндегі киймі ол елдің адамына усамайтуғын бір шырайлы жигитті көрген патшаның қызы оған таң қалды. Оның қасына барып:

— Хәй жигит, қайсы елден келдің, бизің елдің адамы емессең гөй, мен патшаның қызыман. Маған хызметкер боларсаң ба? — деп сорады. Бийбисәнем патшаның қызына сыр бермей, «Мен Түркстаннан келип едим, талапкермен. Хызметке алсан қайыл болайын» — деп жууап берді. Оның бундағы мақсегі патшаның қызының хызметінде жүрип, сүйген яры Жәлімбетті сол қаладан ізлеп тауып аларман деп ойлаған еді.

Бийбисәнем патшаның қызының хызметінде бола берди. Қалада оның бармаған жери қалмады, бірақ та хеш жерден Жәлімбетті ушырата алмады. Қайран болып жүре берди.

Бір күни патша қызын шақырып алып:

— Қызым, зинданда бір батыр жатыр. Оны олжа етип алып едим. Хызметіңе берейін бе? — деп сорады. Патшаның қызы атасына ыраза болып, ол жигитті хызметіне алатуғын болды.

Ертеңіне азанда қыздың сарайына баяғы олжа болған жигит әкелінди. Аяғына кісен салыулы екен. Бийбисәнем бұл жигитті бирден таныды. «Сүйген ярым Жәлімбет бундай аұхалға қалай ушырады екен» деп жүрегі алып ушты. Жәлімбетті бұл азаптан құтқарып алыудың жолын ойлады. Жәлімбет Бийбисәнемди танымады. Қыз жағасындағы ийнени қолына алып, ең дөслеп патшаның қызын түртіп жиберди. Рас бір қаншық болып тұра қалды. Жәлімбеттің кейнінде жүрген еки жасауыл буны абайламады. Қыз Жәлімбеттің қасына барып, жасауыллардан кісенінің гилтин сорады. Олар «гилт патшада, не жұмысың бар» деп қызды түйишлеп жиберди. Сол уақта Бийбисәнем қолындағы ийне менен жасауылды түртіп жибергені біреуі айғыр ешек, біреуі көпек болып тұра қалды. Буны көрип тұрған Жәлімбет қайран болды. Қыз оған:

— Сен усы жерде тұр, хеш жаққа кетпе. Мен патшаның сарайына киремен де шығаман, деп қыз патшаның сарайына қарай жууырып кетті. Патшаның алдына барып:

— Тақсыр, тутқымдағы жигиттің аяғындағы кісенінің гилтин берди, ол тұрысында хызмет іслей алмайды,— деди.

— Патша «гилт қалтамда, бірақ оны саған да, басқаға да бермеймен. Ол жигит солай азап көрип өлсин» — деп жууап берди. Бийбисәнем бұл сөзди есигип, ебин тауып қолындағы ийне менен патшаны хәм қасындағы хәмелдарларын түртіп-түртіп жиберди. Сарайдың иши демнің арасында кісенскен айғыр ат болып тұра қалды. Бийбисәнем патшаның қалтасынан гилтти алды. Патшадан ат түріне келген атты услап минип алды. Қосаққа тағы бір ат алып, Жәлімбеттің қасына келип, оның аяғындағы кісенди ашты. Қосаққа алған атты Жәлімбетке берди. Қыз гилем менен тас табақты артына бөктерип, қаладан шығып жол тартты. Бір мезгіл жол жүргеннен кейін қыз тоқтап атынан түсті. Жәлімбет те қыздың қасына барып отырды. Сол уақта Бийбисәнем, үстіндегі ер адамың кийімин шешип, кууанғанынан жылап жиберди.